

क्रियार्थकसंज्ञा स्त्री. (तत्.) वह संज्ञा जो क्रिया का भी काम करे (व्याकरण)।

क्रियावाचक वि. (तत्.) क्रिया का बोध कराने वाला, क्रियार्थक।

क्रियावाची वि. (तत्.) दे. क्रियावाचक।

क्रियावाद पुं. (तत्.) ज्ञान, कर्म और उपासना नामक तीन कांडों में से कर्मकांड को प्रधानता देना, कर्मवाद, कर्म को प्रधानता देने वाला सिद्धांत।

क्रियाविशेषण पुं. (तत्.) वह शब्द जिससे क्रिया के किसी विशेष काल, भाव या रीति आदि का बोध हो व्या. जैसे- अब, तब, यहाँ, वहाँ, क्रमशः, अचानक।

क्रियाशील वि. (तत्.) क्रियावान्, कर्मठ।

क्रियाशून्य वि. (तत्.) कर्महीन।

क्रिश्चन/क्रिश्चियन पुं. (अं.) दे. क्रिस्तान, ईसाई धर्म का मानने वाला।

क्रिस्टल पुं. (अं.) 1. स्फटिक, बिल्लौर 2. शोरे आदि का जमा हुआ खादर टुकड़ा।

क्रिस्तान पुं. क्रिश्चियन (अं.) ईसाई मत पर चलने वाला, ईसाई।

क्रिस्तानी वि. (देश.) 1. ईसाइयों का 2. ईसाई मत के अनुसार।

क्रीडक पुं. (तत्.) 1. खेलने वाला, खिलाड़ी 2. द्वाररक्षक, द्वारपाल।

क्रीडन पुं. (तत्.) 1. खेल, क्रीडा 2. खिलौना, खेलने की वस्तु।

क्रीडनक पुं. (तत्.) खिलौने।

क्रीडा स्त्री. (तद्.) 1. खेलकूद 2. कल्लोल, केलि, आमोद-प्रमोद 3. संगी. ताल के सात मुख्य भेदों में से एक, जिस ताल में केवल एक प्लुत हो, उसे क्रीडा ताल कहते हैं छंद. 4. एक वृत्त का नाम जिसके प्रत्येक चरण में एक यगण और गुरु होता है।

क्रीडाकानन पुं. (तद्.+तत्.) दे. क्रीडावन।

क्रीडागृह पुं. (तद्.+तत्.) खेलने के लिए बनाया गया स्थान, केलिमंदिर।

क्रीडानारी स्त्री. (तद्.+तत्.) वेश्या।

क्रीडारत वि. (तद्.+तत्.) खेल में लगा हुआ।

क्रीडावन पुं. (तत्.) क्रीडा के लिए उद्यान, आमोद-प्रमोदवन।

क्रीडाशैल पुं. (तद्.+तत्.) उद्यान आदि में बनाया जाने वाला कृत्रिम पर्वत।

क्रीत पुं. (तत्.) 1. मनु के अनुसार बारह प्रकार के पुत्रों में से एक जो मोल लिया गया हो, क्रीतक 2. प्रंद्रह प्रकार के दासों में से एक जो मोल लिया गया हो वि. (तत्.) खरीदा हुआ, क्रय किया हुआ।

क्रीतक पुं. (तत्.) क्रीत पुत्र वि. (तत्.) क्रय द्वारा प्राप्त।

क्रीतदास पुं. (तत्.) खरीदा हुआ दास, गुलाम।

क्रुद्ध वि. (तत्.) 1. कोपयुक्त, क्रोध से भरा हुआ 2. क्रूर, निर्दय।

क्रूजर पुं. (अं.) तेज चलने वाला सशस्त्र या हथियारबंद जलप्रोत जिसका काम अपने देश के जहाजों की रक्षा करना और शत्रु के जहाज को नष्ट करना एवं लूटना होता है, रक्षक जहाज।

क्रूर वि. (तत्.) 1. क्रूर काम करने वाला 2. तितलौकी का पेड़ 3. सूरजमुखी, अर्कपुष्पी।

क्रूरग्रह पुं. (तत्.) विषम (पहली, तीसरी, पांचवीं, सातवीं, नवीं और ग्यारहवीं) राशियाँ 2. रवि, मंगल, शनि, राहु और केतु ये पाँच ग्रह जिन्हें पापग्रह भी कहते हैं 3. किसी राशि में पापग्रह के साथ (ज्योतिष) आने वाला शुभ ग्रह।

क्रूरता स्त्री. (तत्.) निर्दयता, निष्ठुरता 2. कठोरता।

क्रूराकृति [क्रूर+आकृति] वि. (तत्.) डरावनी शकल वाला पुं. भयानक तथा डरावनी आकृति वाला व्यक्ति, राक्षस स्त्री. डरावनी शकल (आकृति)।

क्रूरात्मा [क्रूर+आत्मा] पुं. (तत्.) शनि वि. क्रूर स्वभाव वाला।